

# il-Huttafa

il-maġazin ta' Klabb Huttaf

agrett  
tal-bhejjem



## Din hija GAWWIJA RASHA KANNELLA.

Forsi taħsbu min semmieha hekk kien fis-sakra, għax ras dan l-ghasfur tidher bajda mhux kannella! Is-sigriet huwa li meta dil-gawwija tbiddel ir-rixx fir-rebbiegha, rasha ssir kannella skur. Imma hawn Malta dan l-ghasfur iktar naraw fix-xitwa meta rasu... tkun bajda!



## editorjal

## Hej Huttaf!

Thobbuha x-itwa? Jien inhobbha, avolta jiena u nittajja bhalissa għandi saqajja ffrizati :) Ix-xitwa togħġibni għax bhalissa l-pjanti qishom telleqa biex jaraw min minnhom se jkabbar l-iktar weraq, u fit-tieb iehor jimpikaw min minnhom ha johrog il-fjuri l-ewwel.

Anke għasafar ikun hawn hafna iktar milli jkun hawn fis-sajf. Morru passiġġata fil-kampanja u jekk toqogħdu tikka attenti taraw u tisimghu Pitirrossi u Fjammi Suwed, Psiepes u Zizka Bojod, Buċaqq tax-Xitwa, Sturnell u Vjoloni tax-Xitwa. Dix-xitwa ġew hafna Vjoloni tax-Xitwa, per eżempju. Orkestra shiha insomma!

Dawn kollha għasafar komuni li naraw daż-żmien, u intom bhala naturalisti membri ta' Klabb Huttaf tajjeb li ssiru tagħrfu xi erbgħha minnhom. Xejn xejn timpressjonaw lil shabkom li ma jifhmux fin-natura u għalihom kull għasfur jaħsbuh Tal-Bejt :)

Jekk tiġi l-harġiet tal-Klabb malajr tibdew tagħrfu dawn l-ghasfar għax mhux diffiċċi. Sibu paġna 7 hallo taraw kemm hu faċċi bhal Ghasafar Madwarna. Imma l-iktar li għandkom bżonn huma ghajnejn jaraw u widnejn jisimghu.

Issa ha nħallikom forsi nhajjar il-qattusa toqghodli fuq saqajja forsi ssħaħħanhomli. Ċaw caw!



**Victor**  
Victor Falzon  
l-editur

X'hemm mal-faccata?



L-AGRETT TAL-BHEJJEM (Cattle Egret *Bubulcus ibis*) iktar tarah f'pajjiżi tal-Afrika milli f'Malta. Imma dan l-ahħar beda jitfaċċa Malta kull sena. Bhall-kugni tiegħu l-irsieset, l-Agrett tal-Bhejjem iħobb postiġiet niedja hdej xmajjar jew għadajjar. Imma dan iħobb ukoll jippassiġġa fejn ikun hemm xi merħla baqar jew buli qed jirghu. Ritratt ta' Victor Falzon

## X'għandna?

Editorjal	2
Aħbarijiet	3
Mid-dinja	4
X'nista' nara tgħid?	5
L-iSkrepbuk tal-Furi	5
Iż-Żagħrun	6
Għasafar tax-Xitwa	7
Attivită	8
Rapport	8
It-Tundra	9
Nilaghlu tikka	10
Gallerija	10
Qatt innutajt?	11
Dinja Waħda	11

## Il-kumitat ta' Klabb Huttaf

Kathleen Mamo (kap) • Jason Aloisio  
• Matthew Borg Cardona • Desirée Falzon  
• Victor Falzon • Angèle Pulis

## Kuntatt

indirizz  
BirdLife Malta  
57/28 Triq Abate Rigord  
Ta' Xbiex XBX 1120  
tel 21347644 / 21347645 / 21347646  
imejji info@birdlifemalta.org  
imejji tal-magażin il-huttafa@birdlifemalta.org  
websajt www.birdlifemalta.org

## Klabb Huttaf

Klabb Huttaf huwa t-taqsimha ta' BirdLife Malta għall-membri ta' taħbi it-18-il sena. Għall-membri tal-Klabb nagħmlu harġiet fil-kampanja, żjarat f'riservi naturali, mixjet, harġiet bil-bil-anċa, u nagħmlu wkoll xogħol ambjentali. Kull xaharej noħorġu dal-magażin *Il-Huttafa* li nibagħtu lill-membri d-dar bil-posta. Bhalissa fil-Klabb qeqhdin iktar minn 1000 membru. Shubija fi Klabb Huttaf hija €7 fis-sena.




© Publikazzjoni BirdLife Malta, Dicembru 2008  
Disinn u produzzjoni Victor Falzon  
Stampat għand Poulton's Print Shop


## MOSTRU ikrah

Aħbar xejn sabiha. Forsi smajtu bit-triq li jridu jgħaddu mill-Għadira. Dan huwa progett tal-waxx li jekk isir ha jirvina biċċa ohra mill-kampanja Maltija, ha jċarrat ix-xaghri ta' Foresta 2000 u ha joqtol għal dejjem il-kwiet u l-paċċi tar-riserva naturali tal-Għadira.


## Il-wied tal-Ġħadira llum...



## ...u kif iridu jgħibuh!



Kif taraw fir-ritratt t-isfel, l-idea hi li jibnu triq gdida li tghaddi minn wara r-riserva tal-Ġħadira. Bhala skuża qalu li t-triq tax-xatt qed teqred ir-ramla tal-Ġħadira, imma s'intendi kulhadd jaf li din hmerija. Il-BirdLife u għaqdiet oħrajn huma kontra dal-proġetti mostruž u qed nithabtu biex ma jsirx. Jekk nitilfu dil-battalja u l-proġetti isir xorta, titlef in-natura, jitilfu l-ghasfar, jitilfu l-pjan-ti, titlef il-kampanja, u jitilfu n-nies kollha li jħobbu l-ambjent. Din il-ġennata turi li Malta għad hawn hafna li ma jimpurtahomx mill-ambjent.



# Sejba għadam!



## aktar art protetta

Dan l-ahħar fiċ-Ċina nstabt biċċa art mimlija <sup>1</sup>fossili tad-dinożawri. Qed jghidu li din hija l-iktar roqqa art fid-dinja li fiha minn dal-fdal, u qiegħda hdejn belt jisimha Zhucheng. F'biċċa art daqs qis u tliet grawnds tal-futbol digħi sabu 7600 fossila, u min jaf x'għad hemm midfun. Il-<sup>2</sup>paleontologi qed itiru bil-ferħ ghax iktar ma jsibu fossili iktar nitgħallmu fuq il-hajja ta' dawn l-annimali, li llum m'għadhomx jeżistu.

Id-dinożawri huma rettili li kienu jghixu miljuni tas-snini ilu, uhud enorġi bħall-famuż Tyrannosaurus rex, oħra jen żgħiex. Id-dinożawri mietu kollha hafna qabel ma tfaċċaw innies fid-dinja. Illum nafu bihom għax għadhom jinsabu l-fdalijiet tagħhom fil-blatt. F'Malta qatt ma nstabu fossili tad-dinożawri ghax il-blatt Malti mhux daqshekk antik. L-iktar li nstabu fossili tad-dinożawri huma fl-iStati Uniti u fiċ-Ċina.




Dan huwa Hadrożawrus, dinożawru li għex xi 80 miljun sena ilu. F'Zhucheng sabu skeletru ta' Hadrożawrus twil 20 metru!

<sup>1</sup>fossili - fdalijiet antiki ta' pjanti jew annimali li biżżejk ġebel.

<sup>2</sup>paleontologu - xi hadd li jistudja l-hajja preistorika.

# Čaw čaw imnasab!



## X'nistha narar tgħid?

### il-kapinera

Blackcap  
*Sylvia atricapilla*

Din hi waħda mill-ghasafar li jinżlu jqattgħu x-xitwa fil-Mediterran, u għalhekk tiġi wkoll f'Malta. Qisha Bufula Sewda imma tagħrafha minnha għax l-iswed f'rasha jgħatti biss il-qorriegħa u mhux il-wiċċ ukoll. Il-Kapinera mara jkollha qorriegħa kannella. Il-Kapinera tifteż postiġiet bis-sigħ u mhux faċċi taraha għax thobb tinheba qalb il-friegħi jew pjanti folti. Fejn ikun hemm il-Liedna, għid li se ssib il-Kapinera wkoll, tnaqqar mill-frott tagħha. Mhx għasfur rari u jekk tidra l-ghajja tagħha (Čekk...čekk...čekk) tibda tindu biha iktar malajr. Din l-ghajja wkoll tixbah lil tal-Bufula Sewda imma mhix maħtu u hemm pawsa qasira bejn ghajta u oħra. Meta nismagħha tfakkarni fil-hoss li jagħmel bal-

Iun tat-table tennis meta titilqu minn idek biex jimmolla mal-art u terġa' taqbdu!

L-istampa meħuda mill-ktieb  
Għasafar Madwarna, li qiegħed  
għall-bejjh €5.

Jason Aloisio jghidilna fuq  
ghasfur li nistghu naraw daż-żmien tas-sena

Oops!

## L-iSkreppbuk tal-Fjuri

### qarsu

bl-Ingliz  
**Cape Sorrel**  
isem xjentifiku  
*Oxalis pes-caprae*

• janta <sup>1</sup>annwali, baxxa, b'hafna weraq forma ta' tliet q'lub imwaħħlin ma' xulxin.  
• aghmel fjuri sofor qishom trumbetta, minn Novembru sa Mejju.  
• qħidulha QARSU għax iz-zkuk ħodor għandhom toghma qarsa. Tissejja ukoll HAXIXA INGLIŽA għax iddahħħlet Malta minn <sup>2</sup>botaniku fl-1811 fiż-żmien li Malta ghaddiet f'idejn l-Ingliżi, u żeraghha fil-ġonna tal-Furjana. Ingħabett mill-Afrika t'-Isfel, imma llum mifruxa f'hafna pajjiżi fil-Mediterran, u anke waslet l-Inglaterra.  
• janta <sup>3</sup>invażiva hafna. Tiforma basal żgħir taħt l-art, u tinfirex minn hekk. Imliet kullimkien u probabbli qedet u hadet post xi pjanti li kienu indiġeni.  
• Malta tikber fil-gżejjer kollha ħlief fuq Filfla, il-GeVla tal-Ġeneral u xi blatiet oħrajn.

Arnold Sciberras

Tiftakru f'dawn l-ahħar xħur ġibna COUNTDOWN f'Il-Huttafa ta' kemm baqa' żmien biex jispiċċa l-insib tal-ħasafar f'Malta? Issa ż-żmien għadda, u l-insib suppost jieqaf kollu u għal dejjem malli tispicċa s-sena 2008. Minn 1 Jannar 2009 sar kontra l-İ-ġiġi tal-Unjoni Ewropea (u ta' Malta) li n-nassaba jkomplu jarmaw ix-xbiek u jaqbdū għasafar bħal Griedel, Vrieden, Gojjini u Pluvieri. Issa nisperaw li l-İ-ġiġi jobduha wara kollex!

Fir-ritratt taraw mansab enormi li qiegħed hdejn Bingemma, u dan huwa armat biex fih jinqabdu l-Pluvieri. Barra li huwa ħażin u krudili li taqbad l-ħasafar, araw ukoll xi fis-sara saret lill-art. Din qabel probabbi kienet roqqha xaghri sabiha mimlija Ghansar, Sagħtar u orkidi. Issa ġiet qisha parking. Prosit eh! Very nice!

<sup>1</sup>annwali - pjanta li tħalli staġġun jew tnejn biss.

<sup>2</sup>botaniku - xi hadd li jistudja l-pjanti.

<sup>3</sup>Invażiv - annimal jew pjanta li tinfirex malajr u spiss johnoq u jieħu post speċi oħrajn madwaru.

5

# iż-żagħrun

**hawthorn** *Crataegus monogyna*

Darba, wieħed bidwi habib tiegħi minn Hal Ghargħur kien sejjah iż-Żagħrun “is-siġra tal-kastig”. Hu ried ifisser li ż-Żagħrun jikber qalb il-blatt tax-xaghri u fl-irdumijiet u jiflah għan-nixfa u l-kedda tas-shana tas-sajf. U hekk hu, għax kultant tara Żagħrun jikber fil-blatt u tiskanta kif jibqa’ haj!

Imma ż-Żagħrun jikber ukoll f’imsaġar naturali fejn jifforma parti mis-saff ta’ siġar baxxi. F’diversi pajjiżi ż-Żagħrun ihawluk ma’ speci ohrajn biex jiffurmaw ħeġġ li jservi ta’ lqugh għar-riħ. Barra minn hekk, ix-xewk tal-frengħi żgħażaq taż-Żagħrun iservi wkoll biex iżomm il-bhejjem milli jgħaddu minnu u jaharbu.

Iż-Żagħrun huwa 1'sġajra 2'horfja li fix-xitwa tinža’ għal kol-lox mill-weraq, imbagħad tarmi weraq ġidid fir-rebbiegha eż-żebha wara li tarmi bukketti bojod ta’ 3'nwar. Fil-harifa, waqt li toħrof, issir hamra għax tkun miżghuda bil-frott.

Iż-Żagħrun hafna drabi jikber mhux fuq zokk wieħed imma fuq numru ta’ zkuk, ġiel f’forma xi fit-bl-addoċċ.

Meta jithawwel fil-ġonna u jis-saqqa, iż-Żagħrun isir arbuxxell kbir. Il-qoxra taz-zokk hija kan-



F'Foresta 2000  
hawwilna koċċi  
Żagħrun.

Desirée Falzon

Meta ż-Żagħrun ikun  
bil-frott impossibl  
ma tindunax bih!  
Din tar-ritratt tikber  
hdejn Selmun.

Ma, jekk  
il-weraq  
ghadu  
ġidid,  
għafej  
tarmi?

Le, ruhi! Meta  
nghidu pjanta  
tarmi l-weraq  
jiġifieri tkabbar  
weraq ġidid!

Biex tkabbar...  
ħalli kien  
għad-darbi  
u għad-darbi  
ta' iż-żagħrun




Fjuri taż-Żagħrun

Joe Sultana

**Biex tkabbar...  
ħalli kien  
għad-darbi  
u għad-darbi  
ta' iż-żagħrun**

Biex tkabbar iż-Żagħrun, iġbor il-frott fil-harifa, nehhi l-laham tal-frotta (li jista’ jittiekel) u iż-żra’ l-“ghadma”, li hija ż-żerriegħha. Il-qoxra tal-ghadma hija iebsa u ddum ma titmermer, tant li fl-ewwel sena miż-żriegħ ma tinbitx. Iż-żerriegħha tinbet fir-rebbiegha ta’ wara t-tieni xitwa mill-ġbir. Wara li tinbet, hawwilha fejn trid, basta għad-dawl tax-xemx, għax iż-Żagħrun ma jikkibix għad-dell ta’ siġar ohra. Minn hemm, iż-Żagħruna tiegħek tkompli tikber u ssebbah l-ambient naturali.




**il-masġār Charles F. Grech**

<sup>1</sup>sġajra - siġra żgħira  
<sup>2</sup>ħorfiġa - pjanta li twaqqa’ l-weraq fil-harifa (bl-Ingliz deciduous)  
<sup>3</sup>nwar - fjuri

# Għasafar xitwin

kitba Victor Falzon  
ritratti Denis Cachia

Hawnhekk għandna seba’ għasafar differenti li naraw fix-xitwa. S'intendi f’Malta jkollna hafna iktar minn dawn, imma jekk toħorġu fil-kampanja bħalissa dawn kważiż żgur tarawhom jew tisimghu, għax kollha komuni. Mela isa... darb’ohra li toħorġu mal-familja ħudu din il-Huttafa magħkom, ghorku għajnejkom u naddfu wid-nejkom :) u mmarkaw kemm issibu minnhom...



meta jsaffar  
jaghmel  
pss-wss-wss!  
pss-wss-wss!

ghandu t-tikek fuq sidru  
ihobb il-berah u l-blatt, u kif ipoġgi fl-art...jisparixxi!

**pepsi**



meta jsaffar  
jaghmel  
sss-ċakk...  
sss-ċakk!



ihobb ipoġgi  
fil-quċċata  
tal-pjanti  
jew fuq  
ċnun  
żghir u  
boċċu

**pitirross**



denbu twil  
ihobb ibandlu  
'l fuq u 'l isfel  
jimxi mhux  
jaqbeż

**zakak abjad**

fjamma  
sewda

denbu  
ahmar



kważi  
kollu  
grizi  
skur u  
iswed

ihobb cnut  
u hitan, spiss  
tarah qalb il-  
bini

meta jgħanni  
jaghmel  
tsiff-tsaff...  
tsiff-tsaff...  
tsiff-tsaff...

**vjolin  
tax-xitwa**



hadran

m'għandux  
kwiet  
f'għismu  
ihobb  
is-siġar

ghandu hafna tis-  
fir differenti imma  
jhobb itektek...  
tkk-tirkitikk...  
tikitiki-tirkitikk...  
krikitikk...



boċċu  
sidru  
oranġo  
ihobb il-  
ġonna u s-siġar,  
imma spiess jinżel  
fuq il-hamrija jiftex  
id-dud

iswed bit-  
tikek bojod

ikbar mis-  
sitta l-ohrajn  
imma iż-ġħaż-  
minn ħamiema



ihobb joqghod  
fuq wajers tad-  
dawl

kultant  
ikunu grupp  
kbar

spiess tarah  
jaqsam xi triq bil-ġirja

**sturnell**

attività



Fejn sejrin sabiħ?

# Sejrin sal-Foresta!

Hekk hu! Issa saret drawwa ta' kull sena li mmorru nittawlu fit-till-progett maħbub tagħna Foresta 2000 ħalli naraw f'hiex wasal ix-xogħol. Imma mhux inħarsu biss b'idejna fil-but. Kif inkun hemm inxammru fit-il-kmiem u nagħtu daqqtejn mgħażaq. Le mhux lil xulxin! Jigifieri nhawlu xi fit-sigur aħna wkoll :)

Hafna membri tal-Klabb huma kburin li ħawl b'idejhom stess sigar fil-Foresta, ħalli fit-snini oħra hemmhekk ikollna bosk tal-ġenn.

Minbarra l-leaders tal-Klabb, ha jkollna wkoll ir-ranger tal-foresti biex idawwarna u jispiegħ galna. U s'intendi kif inkunu hemm nagħmlu fit-berdwoċċing ukoll.

Mela daqshekk paroli. Iktbu d-data fuq karta u waħħluha mal-frigħ ħalli ma tinsewx żgur. Narawkom!

data  
il-Hadd 25 Jannar 2009

nitaqgħu

ħdejn ir-riserva tal-Għadira

ħin

8.45 am

inlestu

xi nofsinhar

merħba

membri\* u l-familji tagħhom

ġibu

tromba u gajd (jekk għandkom),

xi haġa tal-ikel, nowtbuk u lapes

\*Membri taħbi it-8 snin irid jiġi magħhom adult.



**merlinlibrary**  
the name in publishing and bookselling since 1964

An unbelievable range of books  
to suit all tastes at the best prices

merlinlibrary

Mountbatten Str. Blata l-Bajda HMR 1875

T: 21 234438  
F: 21 221205  
E: mail@merlinlibrary.com

## Meta morna l-iMġiebaħ...




Membri tal-Klabb jieħdu ritratt mal-ħabiba tagħhom... il-Bużżeppa Żnuber!

Attivitā organizzata minn Klabb Huttaf saretn harar il-Hadd 9 Novembru 2008. Ingħbarha ħdejn il-palazz majestuż ta' Selmun u wara erhejnejha bil-pass lejn Wied l-iMġiebaħ. Il-leaders tawni mappa minn fejn stajna nsegu minn fejn konna għaddejjin. Kien hemm ukoll xi mistoqsijiet f'għamla ta' treasure hunt li stajna nwiegħbu ahna u mexxin. It-temp ma tantx kien favur tagħna ghax f'nofs ta' triq qabditna x-xita, wara li kien xeba' jriegħed. Imma b'daqshekk ħadd minna ma tilef il-gost u l-entużżejja li nkomplu naraw aktar flora u fawna. Fost il-pjanti li rajna kien hemm ic-Cistu Roża, il-Pajżana, il-Tulliera, iż-Żagħrun, iż-Żebbuġja, id-Deru u x-Xorġġ. Fost l-isbaħ xeni tal-wied rajna waħda mill-ikbar siġriet taż-Żnuber f'Malta, u foresta shiħa ta' Ballut! Rajna u smajna xi fawna wkoll, fosthom l-i-Sturnell, il-Pespus, il-Buċċaq tax-Xitwa, in-Nannakola tal-Faqqus il-Ħmir, xagħat tal-Bahrija tat-Tengħud b'kuluri mill-isbah u ż-Żunzjan tax-Xehda Kbira. Kif waqfet ix-xita rajna ghadd kbir ta' bebbux hiereġ idur fuq il-haxix. Nisperaw li ma ndumux ma nerġġu niltaqgħu għal attivitā oħra u anke forsi naraw xi wċu ġoddha. Narawkom.

Jacqueline Licari

tiġi vit-ħad... rapport... attivitā... rap-



Ir-renni (reindeer)  
adattati għall-hajja  
fit-tundra, u jieklu  
hafna likeni.

## X'inhi tundra?

Did-darba se nitkellmu dwar it-tundra, kelma ġejja mill-Finlandiż li tħisser pjanura bla siġar. It-tundra tinsab f'postiġiet keshin hafna, fejn fit-ti li xejn tagħmel xita. Għal hafna mis-sena jkun hemm il-borra, u taħt il-hamrija l-art tkun iffrizata s-sena kollha (jghidlu *permafrost*).

Fis-sajf il-borra u s-silġ tal-wiċċi jinhallu u jiffurmaw hafna għadajjar li jiġi hafna insett, speċjalment nemus. Minhabba l-permafrost l-ilma ma jinżilx taħt l-art u din tibqa' mifqughha bl-ilma. Dan ma tantx hu ambjent tajjeb għan-nies, bin-nemus kollu li jkun hemm, imma attrajenti hafna ghall-ħasafar!

Tahsbux però li s-sajf fit-tundra ikun bhal tagħna! Idum biss 6-10 ġimħat (u x-xitwa ddum 6-10 xhur!) u t-temperatura fis-sajf tkun 3-12°C. Ghall-bqija tas-sena tinzel xi -34°C! Irrijeh qawwija ikomplu jnixxfu u jkesshu, u minhabba li t-tundra qiegħda hdejn l-Artiku, ikun hemm il-ijeli twal hafna fix-xitwa u ġranet twal hafna fis-sajf. F'xi ġranet ix-xemx bilkemm titla'!

tal-hajja  
fis-sajf qasir  
u jagħmlu  
ż-żerriegħha  
qabel terġa'  
tidhol ix-xitwa.


Hafna  
annimali tat-  
tundra huma  
vegetarjani,  
ghax ma  
tantx isibu  
annimali  
ohrajn  
x'jeklu! Fost  
dawn hemm  
ir-renni u  
annimali

żgħar bhal liebri (hares),  
bugeddu u lemmings. Il-predaturi  
jinkludu l-Ors Abjad, il-Lupu u  
l-Volpi Abjad. Kif Jadattaw? Uhud  
għandhom pil ohxon u ohrajn  
għandhom pil abjad biex  
ma jidhrux fil-borra. Hafna  
minnhom tghallmu jeklu  
kull ikel li jsibu.


## Hażna gass

Nispicċaw b'haġa interessanti. Kontu tafu li t-tundra fiha hażna kbira ta' carbon dioxide (CO<sub>2</sub>)? Is-CO<sub>2</sub> huwa gass li qed jikkawża l-global warming. Normalment il-pjanti jarmu s-CO<sub>2</sub> meta jitmerru wara li jmutu. Imma fit-tundra s-sajf tant hu qasir li l-pjanti ma jilhqux jitmerru, u x-xitwa kiesha wisq. B'hekk flok jintrema fl-arja, is-

CO<sub>2</sub> jibqa' mahżun fil-fdal tal-pjanti, li jibqgħu fil-permafrost għal-żmien twil hafna! Għalhekk it-tundra qed tghinna nsolvu l-problema tal-global warming!

Fis-sajf, il-Volpi  
Abjad (Arctic Fox)

## Fejn hi t-tundra tad-dinja?



1 Alaska (USA)      3 Greenland  
2 Kanada                4 Islanda

5 Norveġja      6 Finlandja  
7 Russja

# nilagħbu tikka

ma' Janet u Amy Gerardi


Ara ssibx l-għasafar kollha  
li dañlu jistaħbew fil-kaxxa.  
B'kolloġix hemm 28, u l-lista  
hija din...

ekru	žiemel	pluviera
arpa	alwetta	kuċċarda
bies	gallina	kuluvert
dizz	gamiema	sarsella
kuda	ħuttafa	velleran
ċiefa	ortolan	bulebbiet
kokka	sponsun	
merill		
farrug		
gojjin		
bilbla		
kwakka		
rundun		
swejda		
verdun		



s	a	g	a	m	i	e	m	a	d	r	e	b	n	m
e	a	a	k	k	a	w	k	l	a	k	k	o	k	f
i	f	d	a	s	d	j	e	t	a	r	f	a	s	ħ
b	a	d	p	d	j	m	t	a	j	r	a	m	p	ċ
z	t	u	r	k	e	e	r	v	n	i	j	j	o	ġ
ġ	t	a	a	i	w	v	t	a	f	e	i	ċ	n	ċ
ġ	u	n	ż	l	s	a	r	s	e	l	l	a	s	g
I	ħ	u	a	u	k	e	e	g	ż	m	r	d	u	a
t	a	d	w	e	l	v	ż	ġ	ż	e	t	n	n	l
r	a	r	t	l	t	g	u	e	i	g	u	ħ	ż	l
e	l	e	e	k	l	r	l	v	d	d	ġ	ġ	k	i
v	b	v	r	s	r	o	u	p	n	ċ	ċ	g	u	n
u	l	l	e	e	a	i	l	k	u	ċ	ċ	a	r	d
l	i	i	f	s	p	o	r	t	o	l	a	n	a	ċ
u	b	u	l	e	b	b	i	e	t	s	d	h	k	ċ
k	w	a	k	k	a	a	k	l	l	i	r	e	m	

## gallerija



## Qatt innutajt..?

Desirée Falzon



Sigra tat-tin fix-xitwa. Meta sigra twaqqa' l-weraq ngħidu "qiegħda toħrof".

## Siġar bla weraq

Qatt innutajt li bħalissa ħafna siġar jkunu bla weraq? Tghid għaliex jinżgħu fl-istess żmien meta aħna iktar nilbsulu?!

Ir-raġuni hija semplice: it-temp tax-xitwa huwa iebeż wi sqi għall-weraq. Malajr jitqattgħu bir-riħ. Apparti hekk, fix-xitwa jkun hawn iktar dlam għax il-ġranet ikunu qosra, u l-weraq għandu bżonn id-dawl tax-xemx biex jagħmel l-ikel għas-siġra.

Allura fix-xitwa ħafna siġar jagħlqu l-fabrika tal-weraq billi jnixxfuhom u jwaqqgħuhom, u jorqu. Jibqgħu ħajjin bis-saħħha tal-ħażna ikel li jkollhom fiz-zokk.

Imma hemm ukoll sigar li ma jwaqqgħu weraq. Dawn għandhom difiżi oħrajn kontra l-qilla tax-xitwa, per eżempju xi weraq ikollu kisja xama' li tipproteġi mir-riħ u l-kesha.

Issa ara ssibx siġra viċin id-dar, f'xi ġnien jew fl-iskola li bħalissa hija bla weraq, u jekk għandek kamera ħudilha ritratt. Imbagħad fir-rebbiegħha erga' sibha u innota kif terġa' toħroġ weraq ġdid! Ħudilha ritratt iehor u qabel mal-ewwel ritratt biex tara d-differenza!

Desirée Falzon



## titwila lejn Dinja Wahda

Trid tkun ġurnalista? Trid iddur id-din jaġi biex tilkx, tinvestiga u twassal aħbarijiet ambientali? Mela staqsi lill-ghalliema tiegħek biex tagħmlu **Junior Journalist** fil-klassi u malajr taqt' xewqtek!

In-natura u l-ambjent huma kbar hafna u kuljum jiġi l-hażja xi haġa - daqqa tajba, daqqa hażina - kif taraw anke mill-ahbarijiet li nġib fuq Kemmuneett.



Tfal mill-iskola Birżeppu B waqt Junior Journalist



Dinja Wahda hija kampanja edukattiva li qed titmexxa fl-iskejjel primarji minn BirdLife Malta flimkien ma' Bank of Valletta Ltd, il-partner tagħha fl-edukazzjoni



Desirée Falzon

# BOV Young Savers Account

aħna ngħinuk  
tfaddal



Faddal il-flus li qlajt matul il-vaganzi tal-Milied permezz tal-  
**BOV Young Savers Account** u gawdi minn:

- Karus b'xejn meta tkun faddalt €100 fil-kont
- Tirċievi I-Ġurnal ta' Ċikkurillu darbtejn f'sena
- Rati vantaġġjuži ta' imgħax fuq il-flus li ġġemma'.